

# அமைச்சர் சுக்ளா ஜனாதிபதி இன்று சந்திப்பு இலங்கை இந்திய கூட்டறிக்ை வெளியிடப்படும்

சுக்கங்கி நான்கு

வினா நேரம் 4-50

## முரவதாவு

முரசு 05 ஜூன் 64 பிரமோதாத தை 17 (30-01-1991) புதன்

கொழும்பு வந்துள்ள இந்திய வெளியுறவு அமைச்சர் வித்யசரண் சுக்ளா நேற்று இலங்கை வெளியுறவு அமைச்சர் ஹரல்ட் ஹோர்த்துடன் முதற்கட்டப் பேச்சுவார்த்தைகள் நடாத்தினார். பேச்சுக்கள் மூன்றரை மணிநேரம் நீடித்தது. முதல் ஒரு மணிநேரப் பேச்சுவார்த்தைகளில் உதவியாளர்கள் எவரும் இன்றி இரு அமைச்சர்களும் பேச்சு நடாத்தியமை குறிப்பிடத்தக்கது. அடுத்த இரண்டரை மணிநேரப் பேச்சின் போது அமைச்சர் சுக்ளாவுடன் வெளியுறவுச் செயலர் முஜ்தூபே, தூதுவர் ஜா மற்றும் தூதரக அதிகாரிகள் கலந்து கொண்டனர். அமைச்சர் ஹோர்த்துடன் பிரட்மன் வீரக்கோன், பெர்னாட் திலகரட்ன, சிறிலங்கா துறவ மற்றும் வர்த்தக அதிகாரிகள் கலந்து கொண்டனர். பேச்சுகளின் போது இருதரப்பு உறவு, வடக்குக் கிழக்கு நிலைமை, தமிழகத்தில் உள்ள அகதிகள் மற்றும் வர்த்தக உடன்படிக்கை ஆகியவை குறித்துப் பேசப்பட்டதாக தெரிவிக்கப்பட்டது. அமைச்சர் - 4 ஆம் பக்கம் பார்க்க

★ ஜனாதிபதி கயூமின் அரசியல் எதிரிகள்

# மாலைத்வு அரசைக் கவிழ்க்க

## இலங்கையில் சதி?

கொழும்பு ஹோட்டலில் கோடஸ்வரர்

மாலைத்வு அரசுக்கு எதிராகக் கொழும்பில் மேற்கொள்ளப்படும் சதி முயற்சி குறித்து அந்நாட்டு அரசு இலங்கை அரசின் உதவியை நாடியுள்ளது என கொழும்புச் செய்திகள் தெரிவிக்கின்றன.

மாலைத்வு ஜனாதிபதி வா தக்கு முக்களுக்கும் கயூமின் அரசியல் எதிரிகளுக்கு தொடர்பு இருக்கலாம் எனும் ஸ்ரீலங்காவின் தீவிர அரசியல் வட்டாரங்கள் ஊகிக்கின்றன.

கொடிகாமத்தில் ஹெலி தாக்குதல் பஸ்ஸில் சென்ற பெண் படுகாயம்

நேற்று மாலை 5.30 மணிக்கு கண்டி வீதியில் சென்றுகொண்டிருந்த பயணிகள் பஸ்ஸில் ஹெலி தாக்குதல் கொடிகாமத்தில் வைத்து தாக்குதல் நடாத்தியது.

இச்சம்பவத்தில் பஸ் வண்டியில் சென்ற திருமதி பா. மதிவதனா (23) கம்பர்மடம் தலையில் படுகாயமடைந்தார். ஆபத்தான நிலையில் இவர் யாழ்ப்பாணம் கொண்டு -04 ஆம் பக்கம் பார்க்க

இரவு நேரம் ஷெல் வீச்சு வல்வையில் பெண் காயம்

பலாலியில் இருந்து நேற்று முன்தினம் நள்ளிரவு வல்வெட்டி துறைப் பகுதியை நோக்கி திடீர் ஷெல் தாக்குதல்கள் நடாத்தப்பட்டன.

கம்பர்மலையில் விழுந்து வெடித்த ஷெல்லினால் எஸ். விசுவலிங்கம் என்பவரின் வீடு சேதமானதுடன், அவரின் மகள் விசுமதி (19) படுகாயமடைந்தார். தெல்லிப்பழை ஆஸ்பத்திரியடி, டச்சு வீதிப் பகுதியை நோக்கியும் -04 ஆம் பக்கம் பார்க்க

வாழைச்சேனையில் துப்பாக்கிச் சூடு 3 பொது மக்கள் பலி

படையினர் நடாத்திய துப்பாக்கிச் சூட்டில் 3 பிள்ளைகளின் தாயான புஷ்பராணி (30) பிற்றர் சேகரா (38) சுப்பிரமணியம் புள்ளி (38) -04 ஆம் பக்கம் பார்க்க

கண்ணிவெடியில் சிக்கி எட்டு இராணுவத்தினர் காயம்

திருகோணமலை மங்கி பிரிட்டஜ் பகுதியில் கண்ணி வெடியில் சிக்கி ஐந்து படையினர் காயமுற்றதாகப் பாதுகாப்பு அமைச்சு வட்டாரங்கள் தெரிவித்தன.

இதேபோல புத்தனத்திற்கு வடக்கே பூக்குளம், முள்ளிக்குளம், மறிச்சகட்டி பகுதிகளிலும் கண்ணி வெடி

முல்லைத்தீவில் கரும்மோதல் மேஜர் காந்தன் வீரமரணம்

முல்லைத்தீவில் நேற்று முன்தினம் நடைபெற்ற மோதலில் முல்லைத்தீவு மாவட்டப் பொறுப்பாளர் மேஜர் காந்தன் (வீரசிங்கம் தீலிக்குமார் திருமலை) வீரமரணமடைந்தார். வெடிவைத்தகல்லுப் பகுதியில் நேற்று முன்தினம் புலி -04 ஆம் பக்கம் பார்க்க

கடற்படை பிடித்த மீனவர்கள் விசாரித்த பின்னர் விடுவிப்பு

நேற்று காரைநகர் தாவையடி கடலில் கரையோரமாக தொழிலில் ஈடுபட்டுக் கொண்டிருந்த நடராசா பாலகப்பிரமணியம், எஸ். சேகராசா ஆகியோரை அவ்விடத்திற்கு விசைப்படகில் வந்த கடற்படையினர் கைது செய்து பின்னர் அரைமணிநேரத்தில் -04 ஆம் பக்கம் பார்க்க

ஐ. தே. க. பொருளாளர் கேட்கிறார் யாழ்குடாவில் பிரச்சினை உள்ளது வளைகுடா பற்றி நமக்கென்ன?

“இன்று இலங்கையில் எல்லோரும் வளைகுடா வைப்பற்றித்தான் பேசுகின்றனர், சிந்திக்கின்றனர் யாழ்குடாவைப்பற்றியும் வடக்கு, கிழக்கு பற்றியும் யாரும் சிந்திப்பதாக இல்லை” இவ்வாறு ஐ. தே. க. வினா பொருளாளர் கே. கணேசலிங்கம் தெரிவித்துள்ளார். கொழும்புப் ... 04 ஆம் பக்கம் பார்க்க

மாங்குளம் இலங்கை வங்கிகளினொச்சியில் இயங்கும்

இராணுவ நடவடிக்கையினால் சேதமடைந்த மாங்குளம் இலங்கை வங்கியின் பேரேடுகளும், ஆவணங்களும் கட்டிட இடிபாடுகளுக்குள் இருந்து எடுக்கப்பட்டு கிளிநொச்சி இலங்கை வங்கி அலுவலகத்தில் பாதுகாப்பாக வைக்கப்பட்டுள்ளன.

யோகசங்கரியின் இடத்துக்கு நீலன் திருச்செல்வம் நியமனம்?

மறைந்த யோகசங்கரி எம். பி. சே. பதிலாக கூட்டணி எம்பியாக நீலன் திருச்செல்வம் நியமிக்கப்படவுள்ளதாக கொழும்புச் செய்திகள் தெரிவிக்கின்றன.

மின்சாரசபை அலுவலகங்கள் சீராக இயங்கவில்லை

மாங்குளத்தில் இயங்க வேண்டிய மின் அத்தியட்சகர் அலுவலகமும், கிளிநொச்சியில் இயங்க வேண்டிய வவுனியா, மன்னார், கிளிநொச்சி, முல்லைத்தீவு ஆகிய மாவட்டங்களுக்குப் பொறுப்பான பொறியியலாளர் அலுவலகமும் இதுவரை சம்பந்தப்பட்ட இடங்களில் இயங்கவில்லையென மின்சாரசபை உயரதாரி ஒருவர் கவலை தெரிவித்துள்ளார்.

இதனால் இந்த மாவட்டங்களிலும் மின் விநியோகமும், யாழ் மாவட்டத்திற்கும் ... 04 ஆம் பக்கம் பார்க்க

## சுக்ளாவுடன் பேசிய பின்னராவது இனப்பிரச்சினைக்கு தீர்வுவருமா?

இந்திய அமைச்சர் சுக்ளாவுடன் பேச்சு நடாத்திய பின்னராவது இனப்பிரச்சினைக்கு நல்லதொரு தீர்வை அரசு மேற்கொள்ளும் என தாம் நம்புவதாக கூட்டணி எம். பி. கே. நவரத்தினம் பாராளுமன்றத்தில் கூறினார். விடுதலைப்புலிகளின் ஒரு தலைப்பச்சு யுத்த நிறுத்தத்தை பயன்படுத்தி அவர்களுடன் பேச்சு நடாத்தி இனப்பிரச்சினையைத் தீர்த்து நாட்டில் அமைதியை ஏற்படுத்தும் ... 04 ஆம் பக்கம் பார்க்க

## 31ஆம் நாள் நினைவஞ்சலி மகன், நண்பன், நல்லாசான், தளபதிக்கு வீரவணக்கம்



தாயின்மடியில் 16-05-1966 தாயகமண்ணில் 31-12-1990

### கப்டன் ரோய் சிற்றம்பலம் மகேந்திரராசா

(பரியோவான் கல்லூரி மாணவன்)

மயிலை மண்ணுதித்து, தன் தாய் மண்ணின் நிலையுணர்ந்து வேங்கை அணியில் நீ இணைந்து பெருவெற்றி ஈட்டினாய். பொன்னம்மாள் பாசறையில் நீ பாங்குடனே பயிற்சிபெற்று திறமையில் முதன்மையானாய். தலைசிறந்த பயிற்சியாளனும் ஆனாய். திருமலையின் நிலையறிந்து பார்புகழ் போர் முரசறைந்து விழுப்புண்கள் பல ஏந்தி அம்மண்ணில் போர்புரிந்தாய்.

இந்தியப் படைபுடன் இவன் நெருப்பாகக் கனன்று சுழன்றான். யாழ் மண்ணில் தடம்பதித்துப் போர்புரிந்து மண்காத்தான் சலாலிச் சமரிலே முன்னின்றான்.

வெற்றிதனைப் பெறுவதற்காய் தனை இழந்தான்.

வான்படையின் கோரத் தாண்டவத்தில்

நெற்றியிலே குண்டேந்தி மரணித்தான்!

தலைசிறந்த நண்பனாய், நல்லாசானாய், படை நடத்தும் தளபதியாய் கண் குளிர்க்கண்டு நெஞ்சு குளிர்ந்ததுண்டு.

அமரருள் தேவனாய், மாவீரனாய் எமை இயக்கும் சக்தியாய் நீ மாறி

புத்துணர்வோடு போர்புரியப் பலமாக மாறி எம் கரத்தில் புகுந்துவிடு. எம் கரத்தில் புகுந்துவிடு.

கேணியடி, நெல்வியடி.

குடும்பத்தினர்.

01205

### சிறு விளம்பரம்

பயிற்சி

(1) Diploma in Computer Programming Basic Language பயிற்சி (2) Diploma in Pharmasit பயிற்சி ஆகியன மீண்டும் ஆரம்பமாகின்றன. ஆர்வமுள்ள அனைவரும் சேரலாம். சேர் விரும்புவோர் 2 - 2 - 1991 முன்பாக நேரில் வரவும் Jaffna Central Academy (Govt. Regd) உரும்பிராய் சந்தி, (நகை மாளிகை அருகாமை) உரும்பிராய். 01198

தேவை

கிடைச்சி (CORK) முழுப் போத்தல், அரைப்போத்தல் கருக்கு காணவை தேவை. மில் கிவைறியாழ்ப்பாணம். 01203

### கும்பாபிஷேகம் பிற்போடப்பட்டது

ஞாயிற்றுக் கிழமை நடைபெறவிருந்த காரைநகர்ச் சிவன் கோவில் கும்பாபிஷேகம் சில தவிர்க்க முடியாத காரணங்களால் பிற்போடப்பட்டுள்ளதாக அறிவிக்கப்பட்டுள்ளது.

சேவை

நல்லூரில் தரமான போட்டோஸ்டிரைட் பிரதிகளும், கறுப்பு, வெள்ளைப் புகைப்படங்களும் நாடவேண்டிய ஸ்தாபனம் "சித்திராலயா", இல. 351, கோவில் வீதி, நல்லூர். [நல்லூர் கோவில் பின்வீதியில், கம்பல்கோட்டம் முன்மாகி]. 01177

### தாதிப் பயிற்சி நெறி Diploma in Nursing

10-2-1991 இல் புதிய வகுப்புகள்

ஆரம்பமாகின்றன

(1½ வருட காலப் பயிற்சியெறி)

விபரங்கட்கு:-

அதிபர்

சாயி மெடிக்கல் அக்கடமி

இல. 6, பருத்தித்துறை வீதி, (முதலாம் ஒழுங்கை) யாழ்ப்பாணம்.

01162

### யாழ் மாவட்டத் தேசிய பாடசாலைகள்

யாழ்ப்பாணம் இந்துக்கல்லூரி  
வேம்படி மகளிர் கல்லூரி

### ஆண்டு 6 பிரவேசப் பரீட்சை-1991

01. பரீட்சைத் தினம் : 09 - 02 - 1991 சனிக்கிழமை காலை 9.00 மணி.

02. பரீட்சைக்குரிய பிரவேசப் பத்திரங்களை உரிய பாடசாலை அலுவலகத்தில் 05 - 02 - 1991 செவ்வாய்க் கிழமை காலை 9.30 மணிக்குப் பெற்றுக்கொள்ளலாம்.

செல்வி இ. இராஜரத்தினம்  
அதிபர்

வேம்படி மகளிர் கல்லூரி  
30 - 01 - 1991

01204

க. சி. குகதாசன்  
அதிபர்

யாழ்ப்பாணம்  
இந்துக் கல்லூரி

### பவளக்கால் வைத்தல் அழைப்பு

சுமத்து இராமேஸ்வரம்

புங்குதீவு

பாணாவிடை சிவன் தேவஸ்தானம்

மேற்படி ஆயத்தில் படைச்சம் ரூபா செவ்வில் நிர்மாணிக்கப்பட்டு வரும் அழகிய சித்திரத் தேர்ப் பீடவேலைகள் நிறைவுற்று, பவளக்கால் வைத்தல் நிகழ்ச்சி 30 - 1 - 1991 இன்று நண்பகல் 12 - 1 மணி வரை யுள்ள சுப வேளையில் திருவருளால் நடைபெறவுள்ளது.

1. மங்கள விளக்கேற்றல்:

திரு. ச. குமாரசுவாமி

(ஊதாபகர் சபைப் பொருளாளர்)

திரு. த. செல்லையா (பொதுப்பிரதிநிதி)

2. பவளக்கால் வைத்தல்:

திரு. வ. வே. இளைப்பதம்பி

(தேர்த் திருவிழா உபயகாரர்)

டாக்டர் கு. மு. சனகசபை

(தேர்த் திருவிழா உபயகாரர்)

அனைவரையும் அன்புடன் அழைக்கின்றோம்.

இ. வைத்திலிங்கம்  
பொருளாளர்

டாக்டர் ஆ. பேரின்பநாதன்  
தலைவர்

பொன். வைரமுத்து  
செயலாளர்

டி. ஆலயத் தேர்த் திருப்பணிச்சபை

01206



